

இலங்கைப் பரீட்சைத் திணைக்களம், Sri Lanka Department of Examinations, Sri Lanka
 இலங்கைப் பரீட்சைத் திணைக்களம், இலங்கைப் பரீட்சைத் திணைக்களம், இலங்கைப் பரீட்சைத் திணைக்களம், இலங்கைப் பரீட்சைத் திணைக்களம், இலங்கைப் பரீட்சைத் திணைக்களம், இலங்கைப் பரீட்சைத் திணைக்களம், இலங்கைப் பரී

OLD

අධ්‍යයන පොදු සහතික පත්‍ර (උසස් පෙළ) විභාගය, 2019 අගෝස්තු
 கல்விப் பொதுத் தராதரப் பத்திர (உயர் தர)ப் பரீட்சை, 2019 ஓகஸ்ட்
 General Certificate of Education (Adv. Level) Examination, August 2019

05.08.2019 / 0830 – 1030

கிறித்தவம் I
 Christianity I

43 T I

சரே டேக்கி
 இரண்டு மணித்தியாலம்
 Two hours

அறிவுறுத்தல்கள் :

- * எல்லா வினாக்களுக்கும் விடை எழுதுக.
- * விடைத்தாளில் தரப்பட்டுள்ள இடத்தில் உமது சுட்டெண்ணை எழுதுக.
- * விடைத்தாளின் மறுபக்கத்தில் தரப்பட்டுள்ள அறிவுறுத்தல்களைக் கவனமாக வாசித்துப் பின்பற்று.
- * 1 தொடக்கம் 50 வரையுள்ள வினாக்கள் ஒவ்வொன்றுக்கும் (1), (2), (3), (4), (5) என இலக்கமிடப்பட்ட விடைகளில் சரியான அல்லது மிகப் பொருத்தமான விடையைத் தெரிந்தெடுத்து, அதனைக் குறித்து நிற்கும் இலக்கத்தைத் தரப்பட்டுள்ள அறிவுறுத்தல்களுக்கு அமைய விடைத்தாளில் புள்ளடி (x) இடுவதன் மூலம் காட்டுக.

1. திருவிவிலியத்தில் பல நூல்கள் உள்ளடங்கியிருப்பினும் அது ஒரு நூலாக இருப்பது,
 - (1) ஒன்றாக இணைக்கப்பட்டிருப்பதனாலாகும்.
 - (2) அதன் கருப்பொருள் ஒன்றாக இருப்பதனாலாகும்.
 - (3) ஒன்றாக தொகுக்கப்பட்டிருப்பதனாலாகும்.
 - (4) பிப்றஸ் என்ற தாளில் எழுதப்பட்டிருப்பதனாலாகும்.
 - (5) துணை ஆசிரியர் மனிதன் என்பதனாலாகும்.
2. திருவிவிலியம் எழுதப்பட்டதன் நோக்கம் குறிப்பிடப்பட்டுள்ள திருமுகம் எது?
 - (1) 1 திமோத்தேயு (2) எபிரேயர் (3) 1 கொரிந்தியர்
 - (4) 2 கொரிந்தியர் (5) 2 திமோத்தேயு
3. பஞ்சாகமம்,
 - (1) சட்ட நூல்கள் தொகுதியைச் சேர்ந்தவையாகும்.
 - (2) இறைவாக்கினர் நூல்கள் தொகுதியைச் சேர்ந்தவையாகும்.
 - (3) திருமுகங்கள் தொகுதியைச் சேர்ந்தவையாகும்.
 - (4) லேவியர் ஆகமத் தொகுதியைச் சேர்ந்தவையாகும்.
 - (5) இணைச்சட்ட நூல் தொகுதியைச் சேர்ந்தவையாகும்.
4. எந்த அரசனுடைய காலத்தில் திருவிவிலியம் எழுத ஆரம்பிக்கப்பட்டது?
 - (1) சவுல் (2) தாவீது (3) சாலமோன்
 - (4) ரெகேபோவாம் (5) ஜெரோபோவாம்
5. இஸ்ராயேல் மக்களை மிதியான் நாட்டவரிடமிருந்து விடுவிக்க இறைவன் யார் மூலமாகச் செயற்பட்டார்?
 - (1) சாமுவேல் (2) தெபோரா (3) எஸ்தர் (4) கிடயோன் (5) சம்சன்
6. இறைவன் யார் மூலமாகக் கானான் நாட்டைப் பிரித்துக்கொடுத்தார்?
 - (1) மோசே (2) யோசுவா (3) யூதா (4) யோசேப் (5) ஆபிரகாம்

7. தாவீதின் ஆட்சிக்காலத்தில் இடம்பெற்ற ஒரு விசேட நிகழ்வானது,
 (1) பெத்தேலிலிருந்து வழிபாட்டுத் தலத்தைப் புனரமைத்தமையாகும்.
 (2) தானில் வழிபாட்டுத் தலத்தை ஆரம்பித்தமையாகும்.
 (3) தந்தையிடமிருந்து மகனுக்கு ஆட்சியதிகாரம் கையளிக்கப்படும் அரசு பரம்பரை முறையை ஆரம்பித்தமையாகும்.
 (4) வட, தென் அரசாகப் பிரித்து ஆட்சி செய்தமையாகும்.
 (5) யூத மக்கள் பபிலோனியாவுக்கு நாடுகடத்தப்பட்டமையாகும்.
8. வட அரசில் ஆரம்பிக்கப்பட்ட இரு மரபுகளுமாவன,
 (1) E யும் D யும் ஆகும். (2) E யும் P யும் ஆகும். (3) J யும் D யும் ஆகும்.
 (4) J யும் E யும் ஆகும். (5) J யும் P யும் ஆகும்.
9. இறைவன் மோசேக்கு மட்டுமே இறை வல்லமையின் மகிமையைக் காண்பித்தமையைக் கருப்பொருளாகக் கொண்ட மரபு
 (1) D மரபு ஆகும். (2) E மரபு ஆகும். (3) J மரபு ஆகும்.
 (4) P மரபு ஆகும். (5) வாய்மொழிமரபு ஆகும்.
10. மனிதன் மண்ணிலிருந்து படைக்கப்பட்டான் என்பதிலிருந்து அடையாளப்படுத்தப்படுவது
 (1) இறை அன்பு ஆகும். (2) இறை பராமரிப்பு ஆகும்.
 (3) மறை பொருள் தன்மையாகும். (4) மரணத்திற்குள்ளாகும் தன்மையாகும்.
 (5) கீழான தன்மையாகும்.
11. பாவத்தைப் பற்றிய பிரதான படிப்பினைகளைக் காணக்கூடியதாக இருப்பது
 (1) விடுதலைப் பயண நூலிலாகும். (2) லேவியர் ஆகமத்திலாகும்.
 (3) எண்ணிக்கை நூலிலாகும். (4) தொடக்க நூலிலாகும்.
 (5) இணைச்சட்ட நூலிலாகும்.
12. யாருடைய எல்லா சுக செல்வங்கள் மத்தியில் மோசே வளர்ந்தார்?
 (1) பார்வோனின் (2) தாவீதின் (3) ஆரோனின்
 (4) ஆபிரகாமின் (5) யோசேப்பின்
13. இறைவனின் மூலம் மோசே பார்வோனின் அரண்மனைக்கு அனுப்பப்பட்டு அங்கு மோசே எச்சரிக்கை விடுத்து எதிர்காலத்தில் இடம்பெறப் போவதைக் கூறி ஏற்படுத்திய பெரும் துன்பம்
 (1) கொசுக்களின் தொல்லை (2) தவளைகளின் தொல்லை (3) கல்மழை பெய்தல்
 (4) கொப்புளங்கள் வெடித்தல் (5) ஈக்களின் தொல்லை
14. எகிப்தியர் முகங்கொடுத்த பெரும் துன்பங்களில் சில கீழே தரப்பட்டுள்ளன.
 A - கொசுக்களின் தொல்லை
 B - வெட்டுக்கிளிகளின் தொல்லை
 C - காரிருள்
 D - கால்நடைகளின் சாவு
 E - கொப்புளங்கள் வெடித்தல்
 F - தலைமகன் சாவு
 இவற்றில் பார்வோன் மன்னனுடன் எதுவித தொடர்புமின்றி மோசேயும் ஆரோனும் சேர்ந்து உருவாக்கிய பெருந்துன்பங்களைக் குறிக்கும் விடையைத் தெரிவுசெய்க.
 (1) A, B, D (2) A, C, F (3) A, D, E (4) A, E, F (5) C, D, E
15. பாஸ்கா என்பது
 (1) மேய்ப்பாளர்களின் விழாவாகும். (2) விவசாயிகளின் விழாவாகும்.
 (3) மீனவர்களின் விழாவாகும். (4) பலதரப்பட்ட தொழிலாளர்களின் விழாவாகும்.
 (5) எகிப்தியரின் விழாவாகும்.

16. இறைவன் தமக்கு எதிராகச் செயற்பட்ட மக்களை அழிவுக்குள்ளாக்கினாலும் மனித இனத்தின் இருப்பை அழிவுக்குள்ளாக்கவில்லை என்பதை எடுத்துக்காட்டும் ஒரு கதையாக அமைவது
 (1) பாபேல் கோபுரத்தின் கதையாகும்.
 (2) ஆதாம், ஏவாள் தொடர்பான கதையாகும்.
 (3) ஈசாக்கைப் பலியாக ஒப்புக்கொடுத்த கதையாகும்.
 (4) வெள்ளப்பெருக்கு தொடர்பான கதையாகும்.
 (5) சொதோம் கொமோரா தொடர்பான கதையாகும்.
17. கோத்திரமாக வாழ்ந்த இஸ்ராயேல் மக்கள் ஒழுக்கமுள்ள இனமாகியது,
 (1) எட்டுப் பேறுகளுக்கும் பிரமாணிக்கமாய் இருந்தமையினாலாகும்.
 (2) சீனாய் உடன்படிக்கைக்குப் பிரமாணிக்கமாய் இருந்தமையினாலாகும்.
 (3) பாகால் தெய்வங்களை வழிபட்டமையினாலாகும்.
 (4) அரசியல் தாக்கங்களினாலாகும்.
 (5) சமுதாயத்தின் தாக்கங்களினாலாகும்.
18. பின்வருவன இறைவாக்கினர் சிலரின் பெயர்களாகும்.
 A - எசாயா B - ஒசேயா C - யோவேல் D - எசெக்கியேல் E - ஏரேமியா
 இங்கு தரப்பட்டவற்றுள் பெரிய இறைவாக்கினர்களைக் குறிக்கும் எழுத்துக்கள் யாவை?
 (1) A, B, C (2) A, B, D (3) A, D, E (4) B, C, D (5) C, D, E
19. எசெக்கியேல் இறைவாக்கினர் தமது இறைவாக்குப் பணியில் ஈடுபட்ட பிரதேசம்
 (1) பலஸ்தீனா (2) அசீரியா (3) எகிப்து (4) பபிலோனியா (5) சமாரியா
20. “மகளே சீயோன்... உன் அரசர் உன்னிடம் வருகிறார்” எனத் திருவிவிலியத்தில் குறிப்பிடுபவர்
 (1) யோவேல் இறைவாக்கினராவார். (2) எசாயா இறைவாக்கினராவார்.
 (3) எசெக்கியேல் இறைவாக்கினராவார். (4) மீக்கா இறைவாக்கினராவார்.
 (5) செக்கரியா இறைவாக்கினராவார்.
21. வெளிப்படையாகக் காணப்படாவிட்டாலும் சமுதாயத்திற்குள் மறைக்கப்பட்ட அநீதியைப் பற்றிப் பேசிய இறைவாக்கினர்
 (1) எசாயா ஆவார். (2) ஏரேமியா ஆவார். (3) ஆமோஸ் ஆவார்.
 (4) எசெக்கியேல் ஆவார். (5) மீக்கா ஆவார்.
22. உரோமைப் பேரரசின் அதிகாரத்தில் அதிக லாபம் பெறுவதற்காக உரோமையரைச் சார்ந்தவர்களாக யூத சமூகத்தில் செயலாற்றிய குழுவினர்
 (1) ஏரோதியராவர். (2) பரிசேயராவர். (3) எஸ்சேனியராவர்.
 (4) சதுசேயராவர். (5) லேவியராவர்.
23. சமூக அடிப்படையில் மிகவும் கீழ் நிலையினர் எனக் கணிக்கப்பட்டவர்கள்,
 (1) பரிசேயர் (2) சதுசேயர் (3) ஏரோதியர் (4) சமாரியர் (5) எஸ்சேனியர்
24. கிறிஸ்துவின் பிள்ளைப் பருவத்தைப் பற்றிக் குறிப்பிடும் நற்செய்திகள் இரண்டும் யாவை?
 (1) மாற்கு, மத்தேயு (2) லூக்கா, மத்தேயு (3) யோவான், மாற்கு
 (4) மத்தேயு, யோவான் (5) மாற்கு, லூக்கா
25. திருக்கோவிலின் திரை இரண்டாகக் கிழிதலின் மூலம் அடையாளப்படுத்தப்படுவது
 (1) கிறிஸ்துவின் வேதனைகள் வெளிப்படுத்தப்பட்டன என்பதாகும்.
 (2) இறைவனிடம் செல்லும் வழியைக் கிறிஸ்துநாதர் திறந்து வைத்தார் என்பதாகும்.
 (3) இறைவனின் பிரசன்னம் சந்தேகத்திற்குரியது என்பதாகும்.
 (4) உயிர்ப்பு நிகழும் என முன்னறிவிக்கப்பட்டது என்பதாகும்.
 (5) சூழலின் மாற்றத்தின் மூலம் உயிர்ப்பின் செய்தி வெளிப்படுத்தப்படுகின்றது என்பதாகும்.

26. ஸ்தேபானுக்குப் பின்னர் கிரேக்க யூதர்களின் தலைவராகச் செயற்பட்டவர்
 (1) யாக்கோபு ஆவார். (2) பவுல் ஆவார். (3) அன்னியா ஆவார்.
 (4) பிலிப்பு ஆவார். (5) பர்னபா ஆவார்.
27. கிரேக்க கலாசார நிலையமாக இனங்காணத்தக்கதும் பல அறிஞர்களையும் தத்துவ வல்லுனர்களையும் உருவாக்கியதுமான நகரமாக இருப்பது
 (1) தர்சு (2) எபேசு (3) அந்தியோக்கியா
 (4) லிஸ்திரா (5) கொரிந்து
28. மரியாவின் பக்திக்கு வலுச்சேர்த்த பொதுச்சங்கம் எது?
 (1) எபேசு பொதுச்சங்கமாகும். (2) நிசேயா பொதுச்சங்கமாகும்.
 (3) கல்சிடோன் பொதுச்சங்கமாகும். (4) கொன்ஸ்தாந்தினோபிள் பொதுச்சங்கமாகும்.
 (5) திரிதெந்தீன் பொதுச்சங்கமாகும்.
29. தர்க்கவியலாளர்கள் மத்தியில் மிகவும் திறமை வாய்ந்த தர்க்கவியலாளராக விளங்கியவர்,
 (1) தூய பெரிய கிரகோரி ஆவார். (2) தூய அம்புறோஸ் ஆவார்.
 (3) தூய அகுஸ்தீன் ஆவார். (4) தூய பெரிய பசில் ஆவார்.
 (5) தூய ஜஸ்டின் ஆவார்.
30. கிறிஸ்துவிற்குள் இணைந்திருந்த மனித சுவாவத்தை மறுதலித்துப் பேசிய பேதகமாவது
 (1) பெலாஜிய பேதகம் (2) ஆரிய பேதகம் (3) இயுத்திக்கேய பேதகம்
 (4) நெஸ்டோரிய பேதகம் (5) கீழ்நிலைக் கொள்கை
31. திருத்தந்தை VIII ஆவது பொனிபஸ்ஸினால் திருச்சபைத் தந்தையர்களென பெயர் குறிப்பிடப்பட்டவர்கள் யாவர்?
 (1) தூய ஜெரோம், தூய அகுஸ்தீன், தூய அம்புறோஸ், தூய கிரகோரி
 (2) தூய கிரகோரி, தூய பெரிய பசில், தூய ஜெரோம், தூய அத்தனாசியார்
 (3) தூய ஜோன் கிறிசோஸ்தம், தூய கிரகோரி, தூய ஜெரோம், தூய அகுஸ்தீன்
 (4) தூய பொலிக்கப், தூய இக்னேசியஸ், தூய கிரகோரி, தூய ஜெரோம்
 (5) தூய அம்புறோஸ், தூய கிரகோரி, தூய பொலிக்கப், தூய ஜெரோம்
32. இயேசு இறைவனின் இன்னுமொரு படைப்பு என வெளிப்படுத்திய பேதகம் குறிப்பிடப்படுவது,
 (1) இயுத்திக்கேய பேதகம் என்றாகும். (2) நெஸ்டோரிய பேதகம் என்றாகும்.
 (3) ஆரிய பேதகம் என்றாகும். (4) மோனத்தேலா பேதகம் என்றாகும்.
 (5) பெலாஜிய பேதகம் என்றாகும்.
33. கி.பி. 431 இல் எபேசு பொதுச்சங்கம் எக்காரணத்துக்காகக் கூட்டப்பட்டது?
 (1) கீழ்நிலைக் கொள்கைக்குப் பதிலளிப்பதற்காக ஆகும்.
 (2) நெஸ்டோரிய பேதகத்திற்குப் பதிலளிப்பதற்காக ஆகும்.
 (3) இயுத்திக்கேய பேதகத்திற்குப் பதிலளிப்பதற்காக ஆகும்.
 (4) ஆரிய பேதகத்திற்குப் பதிலளிப்பதற்காக ஆகும்.
 (5) மோனத்தேலா பேதகத்திற்குப் பதிலளிப்பதற்காக ஆகும்.
34. அலெக்சாந்திரியாவின் குருகுலத்தின் தலைவரென வரலாற்றில் பெயரிடப்பட்டுள்ள திருச்சபைத் தந்தை,
 (1) தூய சிறில் ஆவார். (2) தூய ஜெரோம் ஆவார். (3) தூய ஓரிஜன் ஆவார்.
 (4) தூய ஜஸ்டின் ஆவார். (5) தூய தேர்த்துல்லியன் ஆவார்.
35. திருப்பலியில் செபிக்கப்படும் விசுவாசப் பிரமாணத்தை திருச்சபையின் வேத சத்தியமாக ஏற்றுக்கொண்டு அதனைச் செபிப்பதற்கு அங்கிகாரம் வழங்கிய பொதுச்சங்கம் எது?
 (1) எருசலேம் பொதுச்சங்கம் (2) நிசேயா பொதுச்சங்கம்
 (3) கல்சிடோன் பொதுச்சங்கம் (4) எபேசு பொதுச்சங்கம்
 (5) கொன்ஸ்தாந்தினோபிள் பொதுச்சங்கம்

36. அட்டில்லா என்னும் 'ஹன்ஸ்' கோத்திரத் தலைவனின் தாக்குதல்களிலிருந்து உரோமையைப் பாதுகாத்துக்கொள்ள முன்னோடியாகச் செயற்பட்டவர்
 (1) திருத்தந்தை பெரிய கிரகோரியாவார். (2) திருத்தந்தை XII ஆவது அருளப்பராவார்.
 (3) திருத்தந்தை I ஆவது லியோவாவார். (4) தூய பொனிபஸ் ஆவார்.
 (5) திருத்தந்தை II ஆவது சில்வெஸ்டராவார்.
37. 'கிறிஸ்தவ மறையின் நிறுவனங்கள்' என்னும் நூலை வெளியிட்டவர்,
 (1) மாட்டின் லூத்தர் ஆவார். (2) ஜோன் வெஸ்லி ஆவார். (3) வில்லியம் பூத் ஆவார்.
 (4) ஹூல்ரிச் சுவிங்லி ஆவார். (5) ஜோன் கல்வின் ஆவார்.
38. கி.பி. 1054 இல் கீழைத்தேய திருச்சபை கத்தோலிக்கத் திருச்சபையிலிருந்து பிரிந்து சென்று கிரேக்க ஒத்தொக்ஸ் சபை உருவாகக் காரணமாயமைந்தது,
 (1) அருளடியாளங்கள் மறுக்கப்பட்டமை ஆகும்.
 (2) திருவிவிலியம் மறுக்கப்பட்டமை ஆகும்.
 (3) திருப்பலி மறுக்கப்பட்டமை ஆகும்.
 (4) ஒரே திருச்சபை என்னும் இறை திருவுளம் புறக்கணிக்கப்பட்டமை ஆகும்.
 (5) பரிபூரண பலன்கள் புறக்கணிக்கப்பட்டமை ஆகும்.
39. "இறையியல் என்பது விளக்கத்தினை தேடிச்செல்லும் விசுவாசமாகும்" எனக் குறிப்பிட்டவர்
 (1) ஜோன் கல்வின் (2) பீற்றர் லெம்பட் (3) தூய அகுஸ்தினார்
 (4) மாட்டின் லூத்தர் (5) காண்டற்புரி புனித அன்சலம்
40. கார்மேல் சபையின் துறவற வாழ்வை இங்கிலாந்திற்கு அறிமுகம் செய்தவர்
 (1) தூய சைமன் ஸ்டொக் (2) தூய அவிலா திரேசாள் (3) தூய சிலுவை அருளப்பர்
 (4) அசீசி தூய பிரான்சிஸ் (5) தூய பீற்றர் கனிசியஸ்
41. பெண்கள் அபோஸ்தலிக்க பணியில் ஈடுபடுவதற்காக ஆரம்பிக்கப்பட்ட முதல் சபை,
 (1) திருக்குடும்ப சபையாகும். (2) கார்மேல் சபையாகும்.
 (3) தூய தூதர்கள் சபையாகும். (4) அன்பின் சகோதரிகளின் சபையாகும்.
 (5) நல்லாயன் சபையாகும்.
42. இலங்கையின் கிறிஸ்தவ திருச்சபை வரலாற்றைக் கற்பதற்குப் பிரதான மூலமாக விளங்கும் 'த கிறிஸ்தியன் டொப்போகிறப்பி' என்னும் நூலை எழுதியவர்
 (1) றொபட் நொக்ஸ் ஆவார்.
 (2) கொஸ்மஸ் இன்டிகொப்லெயுஸ்டஸ் ஆவார்.
 (3) செனரத் பரணவித்தாண ஆவார்.
 (4) அருட்பணி கொன்சால்வேஸ் அடிகளார் ஆவார்.
 (5) தொன் ஜெரனிமோ ஆவார்.
43. சிகிரியா காலத்தில் இந்தியாவிலிருந்து வருகை தந்த மிகார் என்னும் சேனாதிபதி ஒரு கிறிஸ்தவனாக இருந்ததோடு, அவனால் கட்டப்பட்ட தேவாலயத்தில் 'அபிஷேக-மக்களுக்காக' எனக் குறிப்பிடப்பட்டிருப்பது இயேசு கிறிஸ்துவையாகும் என்னும் கருத்தை வெளிப்படுத்தியவர் யார்?
 (1) அபுசைதோ ஆவார். (2) செனரத் பரணவித்தாண ஆவார்.
 (3) ஏ.ஆர். அயர்டன் ஆவார். (4) பென்ஜமின் ரபாயின் ஆவார்.
 (5) லெனாட் வல்ப் ஆவார்.
44. 1557 இல் தர்மபால மன்னன் எப்பெயரால் கத்தோலிக்க மதத்தை ஏற்றுக்கொண்டான்?
 (1) மாயாதுன்ன (2) டொன் யுவான் தர்மபால (3) யுவன் த விலா
 (4) றைகம் பண்டார (5) அந்தோனியோ

45. போர்த்துக்கேயர் காலத்தில் கத்தோலிக்க மறைத்தூதுவர்களின் மறைப்போதகப் பணிகளை இலகுவாக நிறைவேற்ற முடிந்ததற்கான காரணம் அவர்களிடத்தில் காணப்பட்ட எப்பண்பாகும்?
- (1) நுண்ணறிவுடன்கூடிய மொழியறிவு (2) எளிமையான வாழ்க்கை முறை
(3) மானிய முறை (4) சமுதாய வாழ்க்கை முறை
(5) நிதிரீதியான வசதிகளை வழங்குதல்
46. எந்த ஆட்சிக்காலத்தில் திருவிவிலியம் சிங்களத்தில் மொழிபெயர்க்கப்பட்டு, மக்கள் மத்தியில் பரவச்செய்யப்பட்டது?
- (1) போர்த்துக்கேயர் ஆட்சி (2) ஒல்லாந்தர் ஆட்சி (3) ஆங்கிலேயர் ஆட்சி
(4) சிங்களவர் ஆட்சி (5) தமிழர் ஆட்சி
47. திருவிவிலியத்தைத் தமிழில் மொழிபெயர்த்தவர்
- (1) அருட்பணி ஞானப்பிரகாசம் அடிகளார் (2) பேதுரு புளிவர்
(3) யுவான் கண்டல் அடிகளார் (4) பர்சிவள் ஐயர்
(5) ஹென்றி கென்றிக்கஸ்
48. பின்வருவன இலங்கை கிறிஸ்தவ வரலாற்றின் பிரதான நூல்கள் சிலவாகும்.
- A - வேதகாவியம்
B - மங்களகீதம்
C - கொன்ஸ்தாந்தின் போராட்டம்
D - பெரியகுறிப்பிடம்
E - நல்லூர் சுவாமி
- இவற்றுள் அருட்பணி யாக்கோமே கொன்சால்வேஸ் அடிகளாரால் எழுதப்பட்ட நூல்களை மாத்திரம் கொண்ட தெரிவு யாது?
- (1) A, B (2) A, E (3) B, C (4) B, D (5) C, D
49. இலங்கையில் தியோகிசி அல்லது இரு மறை மாவட்டங்களின் கீழ் ஒழுங்கமைக்கப்பட்டு பணியில் ஈடுபட்டுள்ள கிறிஸ்தவ சபை
- (1) இலங்கைச் சபையாகும். (2) மெதடிஸ்த சபையாகும்.
(3) பப்டிஸ்ட் சபையாகும். (4) புரட்டாஸ்தாந்து சபையாகும்.
(5) தென்னிந்திய சபையாகும்.
50. கடந்த காலத்தில் இடம்பெற்ற அனைத்து பிரிவினைகளையும் மறந்து ஒரே கிறிஸ்துவின் ஒரே சபைக்காக அர்ப்பணிப்போடு செயற்படல் அல்லது அதற்காக எடுக்கும் முயற்சி
- (1) கிறிஸ்தவ சபைகளுக்கிடையிலான உரையாடலாகும்.
(2) கிறிஸ்தவ சபைகளுக்கிடையிலான ஒற்றுமையாகும்.
(3) கிறிஸ்தவ சபை ஒன்றுகூடலாகும்.
(4) கிறிஸ்தவ சபை பங்கேற்றலாகும்.
(5) கிறிஸ்தவ சபை ஒழுங்கமைப்பாகும்.

புரணீ கிரேடு/ பழைய பாடத்திட்டம்/ Old Syllabus

[illegible]

අධ්‍යයන පොදු සහතික පත්‍ර (උසස් පෙළ) විභාගය, 2019 අගෝස්තු
 කல்විට් පොතාත් තරාතර් පත්තිර (උයර් තර) පරීක්ෂ, 2019 ඉකණර්
 General Certificate of Education (Adv. Level) Examination, August 2019

ක්‍රිස්තියානි ධර්මය
 கிறிஸ்தவம்
 Christianity

43 T II

06.08.2019 / 0830 – 1140

மூன்று மணித்தியாலம்
Three hours

அதரை கிப்பிமி காலச	-	மிநிநு 10 கி
மேலதிக வாகிப்பு நேரம்	-	10 நிமிடங்கள்
Additional Reading Time	-	10 minutes

வினாப்பத்திரத்தை வாசித்து, வினாக்களைத் தெரிவுசெய்வதற்கும் விடை எழுதும்போது முன்னுரிமை வழங்கும் வினாக்களை ஒழுங்கமைத்துக் கொள்வதற்கும் மேலதிக வாசிப்பு நேரத்தைப் பயன்படுத்துக.

அறிவுறுத்தல்கள் :

* பகுதி I இலிருந்து இரண்டு வினாக்களையும் பகுதி II இலிருந்து மூன்று வினாக்களையும் தெரிவுசெய்து, எல்லாமாக ஐந்து வினாக்களுக்கு விடை எழுதுக.

பகுதி I

1. (i) திருவிவிலியத்தினை எழுதும்போது துணை ஆசிரியர் செயற்பட்ட முறையை நான்கு காரணிகளின் மூலம் எடுத்துக்காட்டுக.
 - (ii) புராதன கீழைத்தேய உலகில் 'பாம்பின்' மூலம் அடையாளப்படுத்தப்பட்ட விடயங்கள் நான்கினைக் குறிப்பிடுக.
 - (iii) சமாரியாவிற்குச் சொந்தமான பிரதேசங்கள் நான்கைத் தருக.
 - (iv) தூய பவுல் குறிப்பிடுவதன்படி இறக்கும்போதுள்ள உடலின் இயல்புக்கும் உயிர்த்தெழுதலின்போது உள்ள உடலின் இயல்புக்குமிடையில் காணப்படும் வேறுபாட்டை நான்கு காரணிகள் மூலம் எடுத்துக்காட்டுக.
 - (v) ஸ்தேவானுக்குப் பின்னர் யூத கிறிஸ்தவர்களின் தலைவராகச் செயற்பட்ட பிலிப்பு சமுதாயத்தில் ஆற்றிய பணிகள் நான்கினை எழுதுக.

(4 × 5 = 20 புள்ளிகள்)

 2. (i) செங்கடலைக் கடத்தல் பற்றி முன்வைக்கப்பட்டுள்ள கருத்துக்கள் நான்கினை எழுதுக.
 - (ii) உண்மையில் துன்புறும் ஊழியன் யார் என்பதனை நான்கு விடயங்களின் மூலம் விளக்குக.
 - (iii) திருத்தந்தை VII ஆவது பத்திநாதரின் காலத்தில் ஆரம்பிக்கப்பட்ட புதிய துறவற சபைகள் நான்கினைக் குறிப்பிடுக.
 - (iv) போர்த்துக்கேயரின் மறைபோதகப் பணி இலங்கையில் வெற்றியளிப்பதில் செல்வாக்குச் செலுத்திய காரணங்கள் நான்கு தருக.
 - (v) இறுதி இரா உணவுடன் தொடர்புடையதாகக் காணப்படும் அறிக்கைகள் நான்கின் பெயர்களைக் குறிப்பிடுக.

(4 × 5 = 20 புள்ளிகள்)

 3. (i) இறைவாக்கினரின் படிப்பினையின்படி சமுதாயத்தில் அநீதியை விளைவிக்கும் பல்வேறு துறைகள் நான்கைக் குறிப்பிடுக.
 - (ii) கர்த்தர் கற்பித்த செபம், இயேசுவின் வேண்டல் ஆகிய இரண்டுக்குமிடையே காணப்படும் ஒத்த பண்புகள் நான்கினை எழுதுக.
 - (iii) தூய யோவான் எடுத்துக்காட்டுவதன்படி உயிர்ப்பின் பின்னர் கிறிஸ்து காட்சிகொடுத்த சந்தர்ப்பங்கள் நான்கினை எழுதுக.
 - (iv) கிறிஸ்தவ திருவழிபாடுகளுக்கு கிரேக்க மூலங்களிலிருந்து கிடைக்கப்பெற்ற செல்வாக்குகள் நான்கினை எழுதுக.
 - (v) உரோம கத்தோலிக்க திருவழிபாட்டுச் சடங்குகளின் விசேட பண்புகள் நான்கு தருக.

(4 × 5 = 20 புள்ளிகள்)

[பக். 2 ஐப் பார்க்க

பகுதி II

4. (i) பாலநிலப் பயணத்தில் இஸ்ராயேல் மக்கள் இறை பராமரிப்பை அனுபவித்த சந்தர்ப்பங்கள் ஐந்தினைச் சுருக்கமாக விவரிக்குக. (10 புள்ளிகள்)
- (ii) கிறிஸ்தவராகிய நீர் உமது அன்றாட வாழ்க்கையில் இறை பராமரிப்பை அனுபவிக்கும் சந்தர்ப்பங்கள் ஐந்தினைச் சுருக்கமாக விவரிக்க. (10 புள்ளிகள்)
5. (i) தூய மாற்கு நற்செய்தியின் ஆசிரியத்துவம், நோக்கம், பிரதான பண்புகள் ஆகியன பற்றிச் சுருக்கமாக விவரிக்குக. (10 புள்ளிகள்)
- (ii) இறை அரசின் பெறுமதிகளை எடுத்துக்காட்டும் உவமைகள் ஐந்தினைக் குறிப்பிட்டு, அவற்றின் மூலம் கிடைக்கும் செய்திகள் ஐந்தினை உமது வாழ்க்கையுடன் தொடர்புபடுத்திச் சுருக்கமாக விவரிக்குக. (10 புள்ளிகள்)
6. (i) கிறிஸ்துவின் காலத்திற்கு முன்னர் பலஸ்தீனாவை ஆட்சிசெய்த பேரரசர்கள் மூவரின் பெயர்களைக் குறிப்பிட்டு, அக்காலப்பகுதியில் இடம்பெற்ற விசேட நிகழ்வுகள் இரண்டினை விவரிக்குக. (10 புள்ளிகள்)
- (ii) தூய பவுலின் முக்கிய படிப்பினைகள் ஐந்தினைக் குறிப்பிட்டு, இன்றைய சமூகத்திற்கு அவை எவ்வாறு பொருத்தமானதாக அமைகின்றன என்பதனைச் சுருக்கமாக விவரிக்க. (10 புள்ளிகள்)
7. (i) பதினாறாம் நூற்றாண்டில் திருச்சபையின் மறுசீரமைப்புப் பணிகளை முன்னெடுத்துச் செல்வதில் தலைமைத்துவம் வழங்கிய குருத்துவ, துறவற சபைகள் ஐந்தின் பெயர்களைக் குறிப்பிட்டு, அவை பற்றிச் சுருக்கமாக விவரிக்குக. (10 புள்ளிகள்)
- (ii) சீர்திருத்தச் சபைகளின் போதனைகளுக்குப் பதிலளிப்பதற்காகக் கூடப்பட்ட திரிதெந்தீன் பொதுச்சங்கத்தின் (1545 - 1563) மூலம் முன்வைக்கப்பட்ட மறுமலர்ச்சிச் செயற்றிட்டங்கள் ஐந்தினைக் குறிப்பிட்டு, அவை உமது ஆன்மீக மேம்பாட்டுக்கு உதவும் விதத்தினைச் சுருக்கமாக விவரிக்குக. (10 புள்ளிகள்)
8. (i) தூய யோசேப்வாஸ் அடிகளாரின் மறைத்தூதுக் கொள்கைகள் ஐந்தினைச் சுருக்கமாக விவரிக்குக. (10 புள்ளிகள்)
- (ii) அண்மைக்காலத்தில் இலங்கையில் பல்வேறு இனங்களினதும் மதங்களினதும் சமுதாயக் குழுக்களினதும் உரிமைகளுக்காக கிறிஸ்தவ குரல் எழுப்பதல் தொடர்பாக ஐந்து காரணிகளை அடிப்படையாகக் கொண்டு சுருக்கமாக விவரிக்க. (10 புள்ளிகள்)
